

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខ:២១០
ចុះថ្ងៃទី០៧ ខែសីហា ឆ្នាំ២០០១
សាលដីកា
លេខ:១៧៣
ចុះថ្ងៃទី១៦ ខែតុលា ឆ្នាំ២០០១

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី១៦
ខែតុលា ឆ្នាំ២០០១ ដោយមានសមាសភាពដូចតទៅ:
១-ឯកឧត្តម ជាប្រធាន
២-លោក ជាចៅក្រមរបាយការណ៍
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម

ក្រឡាបញ្ជី

-លោក

តំណាងមហាអយ្យការ

-ឯកឧត្តម ជាអគ្គព្រះរាជអាជ្ញារង

ដើម្បីជំនុំជំរះ លើបណ្តឹងសាទុក្ខពីសាលដីកាលេខ៩៤(ឈ) ចុះថ្ងៃទី១២ខែ កក្កដាឆ្នាំ២០០១
នៃ សំណុំរឿងរដ្ឋប្បវេណីលេខ១៥០ ចុះថ្ងៃទី០១ ខែមីនា ឆ្នាំ២០០១ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ លហទ ភេទប្រុសអាយុ៥១ឆ្នាំ ជាតិខ្មែរ មុខរបរទីលំនៅផ្ទះលេខ
៦៦E_២ ផ្លូវ ០៣ សង្កាត់ជ័យជំនះ ខណ្ឌដូនពេញ ក្រុងភ្នំពេញ ។ ឪពុកឈ្មោះ អ៊ិន(ស)ម្តាយឈ្មោះ ហ៊ិន
(ស) ប្រពន្ធឈ្មោះ ស៊ុន រួចលៀង ។

មានមេធាវីលោក

និងចុងបណ្តឹងសាទុក្ខឈ្មោះ សន ភេទប្រុសអាយុ៥០ឆ្នាំ ជាតិខ្មែរ មុខរបរពាណិជ្ជករ ទីលំនៅផ្ទះ
៣០E_០ ផ្លូវ ១១០ សង្កាត់ផ្សារកណ្តាលទី១ ខណ្ឌដូនពេញ ក្រុងភ្នំពេញ ។

ឪពុកឈ្មោះ អ៊ឹង សុខ(ស) ម្តាយឈ្មោះ អ៊ីវ ឆេង(ស) ប្រពន្ធឈ្មោះ មុយ ណែ ។

មានមេធាវីលោក

អំពីវិវាទ:ប្តឹងទាមទារដី

បានឃើញបណ្តឹងសាទុក្ខលេខ២៣៩ ចុះថ្ងៃទី១៧ ខែ កក្កដា ឆ្នាំ២០០១ របស់ លោកលហទ ប្តី ងមិនសុខចិត្តពីសាលដីការដ្ឋប្បវេណីលេខ៩៤(ឈ) ចុះថ្ងៃទី១២ខែ កក្កដា ឆ្នាំ២០០១ របស់សាលា ឧទ្ធរណ៍ លើសេចក្តីសម្រេចទាំងមូល ។

បានឃើញសំណុំរឿងរដ្ឋប្បវេណីលេខ២១០ ចុះថ្ងៃទី០៧ ខែសីហា ឆ្នាំ២០០១ របស់តុលាការ កំពូល ។

តាមពាក្យបណ្តឹង ចុះថ្ងៃទី០១ ខែវិច្ឆិកា ឆ្នាំ២០០០ របស់លោកសន ប្តឹងទាមទារដីពីឈ្មោះលហទ និងប្រពន្ធឈ្មោះ ស៊ុន រួចលៀង ដោយសំអាងហេតុថា កាលពីឆ្នាំ១៩៩២ ឈ្មោះលីម ហូហៀង បានឱ្យ ខ្លួនទិញដីមួយកន្លែងដែលមានទំហំ២១,៩៨ម៉ែត្រការេ ហើយដីនេះគឺ បានទិញពីឈ្មោះថៃ ប៊ុនរុង ក្នុងតំ លៃ៧៥០០០០\$ ដោយមានធ្វើកិច្ចសន្យា ចុះថ្ងៃទី១១ ខែវិច្ឆិកា ឆ្នាំ១៩៩២ ហើយចាប់ពីទិញមក ឈ្មោះ លហទ បានឱ្យខ្លួនកាន់កាប់គ្រប់គ្រង ថែរក្សាដោយខ្លួនបាន បើកកាជនីយដ្ឋាន នៅលើដីនោះតាំងពីឆ្នាំ ១៩៩៧ រហូតដល់សព្វថ្ងៃស្រាប់ តែមកដល់ឆ្នាំ២០០០នោះឈ្មោះលហទ និង ប្រពន្ធបានលួចធ្វើប័ណ្ណ កម្មសិទ្ធិលេខ៣៧,០១៩៣៥ យកតែម្តង ហើយបានធ្វើ ការប្រកាសលក់ដីនេះ ។

បានឃើញ ដីកាសម្រេចកិច្ចការប្រញាប់លេខ១៥ប្រជ ចុះថ្ងៃទី១៥ខែវិច្ឆិកាឆ្នាំ២០០ របស់ តុលាការក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ:

១- ទទួលពាក្យបណ្តឹងសុំដីកាសម្រេចកិច្ចការប្រញាប់ ចុះថ្ងៃទី០២-១១-២០០ របស់ឈ្មោះសន ទុកជាត្រឹមត្រូវតាមទម្រង់ និងគតិច្បាប់ ។

២- ទទួលលិខិតផ្ទេរសិទ្ធិ ចុះថ្ងៃទី៣០-១១-២០០០ របស់ឈ្មោះ លីម ហូហៀង ឱ្យទៅឈ្មោះ សន ទុកជាត្រឹមត្រូវតាមច្បាប់ ។

៣- ទទួលស្គាល់លិខិតផ្ទេរសិទ្ធិ ចុះថ្ងៃទី១៤-១១-២០០០ របស់ឈ្មោះ លហទឱ្យទៅឈ្មោះ គង់ ចំរើន ទុកជាត្រឹមត្រូវតាមច្បាប់ ។

៤- ហាមឃាត់ឈ្មោះ លហទ និង ប្រពន្ធឈ្មោះ ស៊ុន រួចលាង មិនឱ្យលក់-ដូរ-ជួល បញ្ចាំ, ផ្ទេរសិទ្ធិ ធ្វើអំណោយឱ្យអ្នកដទៃ នូវដីឡូតីលេខ៨៤ ផ្លូវលេខ ៦៣ កែង១៥៤ សង្កាត់ផ្សារថ្មីទី៣ ខណ្ឌដូនពេញ ក្រុងភ្នំពេញ ដែលមានប័ណ្ណសម្គាល់សិទ្ធិកាន់កាប់អចលនវត្ថុលេខ៣៧០១៩៣៥ ចុះថ្ងៃទី០២-៣-២០០០ ជាបណ្តោះអាសន្នរង់ចាំតុលាការសម្រេចអង្គសេចក្តី ។

៥- រឹបអូសប្រាក់ប្រដាប់ក្តីចំនួន៤០០០រៀល ពីដើមចោទឈ្មោះសន ដែលបានបង់ទុកមុនរួចជា ស្រេច ។

៦- ដីកាសម្រេចនេះ មានអនុភាពយកទៅអនុវត្តភ្លាមៗ ទោះជាមានបណ្តឹងឧទ្ធរណ៍ក៏ដោយ ។

បានឃើញ សាលក្រមរដ្ឋប្បវេណីលេខ០២(ជ) ចុះថ្ងៃទី១០ ខែមករា ឆ្នាំ២០០១របស់តុលាការ ក្រុងភ្នំពេញ សម្រេចចំពោះមុខដើមចោទ និងតំណាងចុងចម្លើយដែលមានខ្លឹមសារនៃសេចក្តីសម្រេចដូច តទៅ:

១- ទទួលពាក្យបណ្តឹង ចុះថ្ងៃទី០១-១១-២០០០ របស់ដើមចោទឈ្មោះសន ទុកជាត្រឹមត្រូវតាម ទម្រង់ និងគតិច្បាប់ ។

២- ទទួលស្គាល់លិខិតផ្ទេរសិទ្ធិ ចុះថ្ងៃទី៣០-១០-២០០០ របស់ឈ្មោះលីម ហូហៀង ឱ្យមក ឈ្មោះ សន ត្រឹមត្រូវតាមច្បាប់ ។

៣- ទទួលស្គាល់លិខិតប្រគល់សិទ្ធិ ចុះថ្ងៃទី១៥-១១-២០០០ របស់ឈ្មោះ លហទ មកឈ្មោះ គង់ ចំរើន ត្រឹមត្រូវតាមច្បាប់ ។

៤- បដិសេធបណ្តឹងសម្គាល់សិទ្ធិកាន់កាប់អចលនវត្ថុលេខ៣០១៩៣៥ ចុះថ្ងៃទី០២-០៣-២០០០ របស់មន្ទីរសុរិយោដី រាជធានីភ្នំពេញ ចោលជាអសារបង់ ។

៥- ប្រគល់ដីឡូតីលេខ៨៤ ផ្លូវលេខ៦៣ កែង១៥៤ សង្កាត់ផ្សារថ្មី៣ ខណ្ឌដូនពេញ ក្រុង ភ្នំពេញ មានព្រំប្រទល់ខាងជើង ទល់នឹងផ្លូវលេខ១៥៤ ខាងត្បូងទល់នឹងដីឡូតីលេខ៧០(មន្ទីរពេទ្យ) ខាងកើត ទល់ដីឡូតីលេខ៨២ (មន្ទីរនគរបាលរាជធានី) ខាងលិចទល់នឹងផ្លូវលេខ៦៣ឱ្យទៅឈ្មោះ លីម ហូហៀង និងឈ្មោះសន (ជាតំណាងក្រុមហ៊ុនមៀង លីហេង) ចាប់ពីថ្ងៃសាលក្រមស្ថាពរតទៅ។

៦- បង្គាប់ឱ្យមន្ទីររៀបចំដែនដីនគរូបនីយកម្ម សំណង់ និងសុរិយោដីធ្វើបណ្តឹងសម្គាល់សិទ្ធិ កាន់ កាប់អចលនវត្ថុនៃដីឡូតីលេខ៨៤ ផ្លូវលេខ៦៣ កែង១៥៤ សង្កាត់ផ្សារថ្មី៣ ខណ្ឌដូនពេញ ក្រុង ភ្នំពេញ ខាងលើ ឱ្យឈ្មោះ លីម ហូហៀង និងឈ្មោះ សន ទៅតាមច្បាប់ចាប់ពីសាលក្រមស្ថាពរ ។

៧- បង្គាប់ឱ្យចុងចម្លើយឈ្មោះ លហទ បង់ប្រាក់ប្រដាប់ក្តីចំនួន៧០០០រៀល ប្រាក់នេះ ត្រូវបាន កាត់យកពីប្រាក់ចំនួន៧០០០រៀល ដែលដើមចោទបានបង់ទុកជាមុនស្រេច ។

និង ឱ្យឈ្មោះ លហទ បង់ពន្ធសមាមាត្រចំនួនមួយភាគរយ គិតពីតម្លៃដី៧៥០០០០ ដុល្លារអាមេរិ ក (ចិតសិបប្រាំម៉ឺនដុល្លារអាមេរិក)។ ប្រាក់១ភាគរយនេះ ត្រូវបង់ចូលថវិការដ្ឋចំនួន៨០% និង រង្វាន់ ក្រឡាបញ្ជីទូទាំងប្រទេស២០% ពេលសាលក្រមចូលជាស្ថាពរ ។

៨- សាលក្រមនេះ ប្រកាសជាសាធារណៈ ចំពោះមុខដើមចោទ និងតំណាងចុងចម្លើយ បើកាតី ណាមិនសុខចិត្តនិងសាលក្រមនេះ មានសិទ្ធិប្តឹងឧទ្ធរណ៍រយៈពេល០២ខែ ចាប់ពីថ្ងៃប្រកាសសាលក្រម ។

-បានឃើញ បណ្តឹងឧទ្ធរណ៍លេខ ០១“ជ” ចុះថ្ងៃទី១០ ខែមករាឆ្នាំ២០០១ របស់លោក គង់ចំរើន ប្តឹងមិនសុខចិត្តនឹងសាលក្រមលេខ០២“ជ” ចុះថ្ងៃទី១០ ខែមករាឆ្នាំ២០០១ របស់តុលាការក្រុងភ្នំពេញ លើសាលក្រមទាំងមូល ។

បានឃើញ សាលដីការដ្ឋប្បវេណីលេខ៩៤ (ឈ)ចុះថ្ងៃទី១២ខែកក្កដា ឆ្នាំ២០០១ របស់សាលា ឧទ្ធរណ៍ សម្រេចចំពោះមុខមេធាវីតំណាងឱ្យដើមចោទ និងមេធាវីការពារឱ្យដើមបណ្តឹងឧទ្ធរណ៍ កំបាំង មុខដើមបណ្តឹងឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ:

១- ទទួលពាក្យបណ្តឹងឧទ្ធរណ៍ ចុះថ្ងៃទី១០-០១-២០០១ របស់ឈ្មោះ គង់ ចំរើន ទុកជាត្រឹមត្រូវ តាមទម្រង់ច្បាប់ តែបដិសេធចោលដោយទាស់នឹងគតិច្បាប់។

២- តម្កល់សាលក្រមរដ្ឋប្បវេណីលេខ០២(ដ) ចុះថ្ងៃទី១០-០១-២០០១ របស់តុលាការក្រុង ភ្នំពេញ ទុកជាបានការដដែល ។

៣- កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣០០០រៀល ដែលដើមបណ្តឹង ឧទ្ធរណ៍ បានបង់រួចហើយ គឺពន្ធចុះបញ្ជីក្តី និងពន្ធហ្នឹង២.៥៥០រៀល រង្វាន់ក្រឡាបញ្ជីកាន់ហិបប្រាក់៤៥០រៀល រង្វាន់អ្នកប្រគល់ដីកាកោះ ៥០០០រៀល និងអាជ្ញាធរតុលាការ៥០០០រៀល ។

៤-សាលដីកានេះជំនុំជំរះ និងប្រកាសជាសាធារណៈចំពោះមេធាវីតំណាងឱ្យដើមចោទនិងមេធាវី ការពារឱ្យដើមបណ្តឹងឧទ្ធរណ៍ កំបាំងមុខដើមបណ្តឹងឧទ្ធរណ៍ បើកផ្លូវតវ៉ាក្នុងកំណត់ច្បាប់។

បានឃើញ បណ្តឹងសាទុក្ខលេខ២៣៩ ចុះថ្ងៃទី១៧ ខែកក្កដា ឆ្នាំ២០០១ របស់លោក លហទប្តឹង មិនសុខចិត្តនឹងសាលដីការដ្ឋប្បវេណីលេខ៩៤“ឈ” ចុះថ្ងៃទី១២ខែកក្កដា ឆ្នាំ២០០១ របស់សាលា ឧទ្ធរណ៍ លើត្រង់ចំណុចនៃសេចក្តីសម្រេចទាំងមូល ។

បានឃើញសារណាការពារ ចុះថ្ងៃទី១០-០៩-២០០១ របស់លោក លហទ

បានឃើញ សារណាតប ចុះថ្ងៃទី១២-០៩-២០០១ របស់លោកសន

បានស្តាប់ របាយការណ៍ របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា ចំពោះរឿងនេះ សាលាឧទ្ធរណ៍បាន សម្រេចត្រឹមត្រូវតាមគតិច្បាប់ហើយ ។

សូមក្រុមប្រឹក្សាជំនុំជំរះ សម្រេចចុះ ។

ក្រឡាបញ្ជីអានសារណារបស់ លហទ

បានស្តាប់ចម្លើយរបស់ឈ្មោះសន ឆ្លើយថា: ចំពោះរឿងនេះខ្លួនបានប្រគល់សិទ្ធិឱ្យមេធាវីចាត់ចែង ហើយ ពេលនេះខ្លួនគ្មានអ្វីបន្ថែមទៀតទេ ។

បានស្តាប់ចម្លើយរបស់ឈ្មោះលីម ហូរហៀង ឆ្លើយថា: ខ្លួនឈ្មោះ លីម ហូរហៀងអាយុ៤៧ឆ្នាំ មុខរបរ ធ្វើរោងចក្រដឹកកែច្នៃ ផ្ទះស្នាក់នៅស្នាក់ការក្រុមហ៊ុន ។ រឿងនេះខ្លួនបានប្រគល់សិទ្ធិឱ្យ ឈ្មោះ សន តវ៉ាក្តីមែនខ្លួនបានសហការជាមួយក្រុមហ៊ុន មៀង លីហេង ទិញដីនេះខ្លួនមានចំណែកហ៊ុន ៦០% កាលពីខ្លួនទិញដីពីថៃ ប៊ុនរ៉ុង ខ្លួនបានប្រគល់សិទ្ធិឱ្យក្រុមហ៊ុនចាត់ចែង ហើយបានកាន់កាប់ដីនេះពីឆ្នាំ ១៩៩២ ។

លោក ទូត លុច ជាមេធាវីការពារឱ្យ លហទ បានធ្វើសេចក្តីសន្និដ្ឋានថា:

ដោយសារមានវត្តមានរបស់ជនម្នាក់ក្នុងពេលសវនាការនេះ ធ្វើឱ្យអង្គសវនាការទាំងមូល ក៏ដូចរូប ខ្ញុំមានការភ្ញាក់ផ្អើល មិនទាន់មានឯកសារណាមួយបញ្ជាក់ថា អ្នកដែលចូលរួមនេះជាលីម ហូរហៀង ឡើយ ដូចនេះខ្ញុំយល់ថាចាំបាច់ត្រូវធ្វើការអង្កេតបន្ថែម។ ក្នុងសេចក្តីសម្រេចរបស់ក្រុងដាក់ថា លហទ ហើយប័ណ្ណកម្មសិទ្ធិធ្វើក្រោយ ជាការត្រឹមត្រូវតាមការណែនាំរបស់រដ្ឋាភិបាល ។ សន បានក្លែងថា ដីនេះ ជាប់របស់ខ្លួន តែពុំមានឯកសារអ្វីទាំងអស់ តាមឯកសារដែលខ្ញុំបានពិនិត្យ និងតាមសេចក្តីសម្រេចរបស់ សាលាក្រុងបញ្ជាក់ថា ដីនេះជាកម្មសិទ្ធិរបស់ លីម ហូរហៀង ។ ការអង្កេត និងការវាស់វែងដីនេះធ្វើឡើង មានលក្ខណៈត្រឹមការចេញប្លង់កម្មសិទ្ធិក៏ធ្វើរួចហើយដែរ ដើមឡើយដីនេះលីម ហូរហៀង ទិញហើយ ប្រគល់ឱ្យលីម ហូរហៀង ធ្វើកម្មសិទ្ធិនេះពុំមានភស្តុតាងបញ្ជាក់ថា ជាប់របស់ឈ្មោះ សន ទេ ។ ក្នុងពាក្យ បណ្តឹងរបស់ សន ថាដីនេះ លហទ ឱ្យលុយទិញ ក្រោយមកបែរជាថាដីនេះ ជាប់របស់ខ្លួនទៅវិញ។ សន បានក្លែងលិខិតមួយថាមានការផ្ទេរសិទ្ធិឱ្យខ្លួន តាមពិតគ្មានទេ សន ថាលហទ សញ្ជាតិ កម្ពុជាទេ តែលីម ហូរហៀង ចូលឆ្លើយពេលនេះ តុលាការឃើញផ្ទាល់ភ្នែកស្រាប់ហើយ គឺមិនមែនសញ្ជាតិ កម្ពុជាទេ គឺជាជន ជាតិកែវ៉ាន់សុទ្ធសាធ ហើយអាយុទៀតក៏ខុសគ្នា ។ ក្រសួងពាណិជ្ជកម្មបានបញ្ជាក់ហើយថា ក្រុមហ៊ុន ម៉េង លីហេង បានទទួលការអនុញ្ញាតធ្វើអាជីវកម្មនៅឆ្នាំ១៩៩៦ប៉ុណ្ណោះ ឯក្បាលលិខិតដាក់ថា ក្រុម ហ៊ុននេះដំណើរការឆ្នាំ១៩៩២នេះបង្ហាញឱ្យឃើញថា សន បានក្លែងលិខិតយ៉ាងពិតប្រាកដ ដើម្បីបានដី ទំនាស់នេះ ។ សរុបទៅឃើញថា លិខិតដែលឈ្មោះសន បានដាក់ជូនមកតុលាការកំពូលនេះ គឺសុទ្ធតែ ក្លែងក្លាយទាំងអស់ ។ សូមពិចារណាថា ហេតុអ្វីក្រុងធ្វើការកែប្រែលិខិតកាន់កាប់ដីពីលហទ ទៅលីម ហូរ ហៀង វិញ តាមរយៈលោក ថេង ប៊ុនម៉ា នោះ តើមានប្រយោជន៍អ្វីចំបាច់លោក ថេង ប៊ុនម៉ា សុំធ្វើការកែ ប្រែនោះ នេះពិតជាមានការសមគំនិតគ្នា ដើម្បីរំលោភយកដីទំនាស់ ។ ក្នុងសាលក្រម និងសាលដីកា របស់សាលាឧទ្ធរណ៍ មានពីរចំណុចធំៗ ដែលជាក់ហុសឆ្លងធ្ងន់ធ្ងរគឺ

១- លិខិតប្រគល់សិទ្ធិឱ្យ សន ធ្វើឡើងដោយមិនបានត្រឹមត្រូវ ព្រោះគ្មានការបញ្ជាក់ពីអង្គការមាន សមត្ថកិច្ច តាមត្រឹមត្រូវរាល់ការផ្ទេរសិទ្ធិអ្វីមួយទៅឱ្យនរណាម្នាក់ចំបាច់ត្រូវមានការបញ្ជាក់ បើគ្មានការ បញ្ជាក់ត្រូវទុកជាមោឃៈ ព្រោះបើធ្វើយ៉ាងនេះ បាននរណាក៏អាចធ្វើលិខិតបានដែរ ដោយគ្រាន់តែផ្តិតមេ ដៃមិនដឹងនរណាផង ។

២- លីម ហូរហៀង ជាជនបរទេស តើហេតុអ្វីតុលាការកម្ពុជា ត្រូវប្រគល់ដីឱ្យជនបរទេសធ្វើកម្ម សិទ្ធិ វាពិតជាខុសពីរដ្ឋធម្មនុញ្ញខុសពីច្បាប់កូមិបាល ។ ខ្ញុំយល់ថារាល់ការផ្ទេរសិទ្ធិ និងប្រគល់សិទ្ធិរបស់ សុខនី គ្មានសុពលភាពតាមផ្លូវច្បាប់ទេ លហទ ពិតជាម្ចាស់កម្មសិទ្ធិលើដីនេះ ។ ខ្ញុំសូមឱ្យតុលាការ កំពូល សម្រេចបដិសេធសាលដីការបស់សាលាឧទ្ធរណ៍ចោល និងសាលក្រមតុលាការក្រុងភ្នំពេញ ហើយបង្វិល ឱ្យសាលាឧទ្ធរណ៍សម្រេចសេចក្តីឡើងវិញ ។

លោក មេធាវីការពារឱ្យឈ្មោះ សន បានធ្វើសេចក្តីសន្និដ្ឋានថា ជាដំបូងនេះ ខ្ញុំសូមឆ្លើយ តបនិងការលើកឡើងរបស់មេធាវី ទូត លុច សូមបញ្ជាក់ថា ឈ្មោះលីម ហូរហៀង នេះនៅមុខតុលាការ ស្រាប់ហើយ គាត់ជាជនជាតិខ្មែរយ៉ាងពិតប្រាកដ ធ្លាប់រស់នៅស្រុកខ្មែរ និងមានអត្តសញ្ញាណប័ណ្ណត្រឹម ត្រូវទៀតផង ។ ក្រុមហ៊ុនបានសុំច្បាប់វិនិយោគទុន តាំងពីឆ្នាំ១៩៩២ មកម្ល៉េះ តែពេលនោះរដ្ឋាភិបាលមិន ទាន់អនុញ្ញាតឱ្យភ្លាមៗទេគេថា ការអង្កេតដី កូនក្តីខ្ញុំមិនធ្វើការតវ៉ា ឱ្យតវ៉ាយ៉ាងម្តេច បើអ្នកចុះមកអង្កេត វាស់ដីពេលនោះថា ចុះវាស់វែង និងអង្កេតដីឱ្យលីម ហូរហៀង ដដែលនោះ ។ ខ្ញុំមានភស្តុតាងថា កូនក្តីខ្ញុំ បានចូលហ៊ុនគ្នាទិញដីនេះមែន ឯការថា អាយុខុសគ្នា ដោយកូនក្តីខ្ញុំ គាត់ឆ្លើយខ្លាចខុសពីមុន ឆ្លើយតាម គាត់ចាំថាអាយុ៤៧ឆ្នាំទៅ ។ អ្នកឧកញ៉ាថេង ប៊ុនម៉ា ជាអ្នកលក់ដីនេះដូច្នោះគាត់ជាអ្នកចេញមុខការពារឱ្យ អ្នកទិញហើយ នេះជាការត្រឹមត្រូវតាមច្បាប់ ។ ការទិញលក់ដីមានកិច្ចសន្យាត្រឹមត្រូវ អ្នកលក់គឺឧកញ៉ា ថេង ប៊ុនម៉ា អ្នកទិញគឺ សន មានប័ណ្ណប្រថាប់ត្រាត្រឹមត្រូវផង ហើយឯកសារបញ្ជាក់ថា សុទ្ធតែដាក់ ឈ្មោះ លីម ហូរហៀង ទាំងអស់ តែពេលធ្វើសំណើសុំប្តូរឈ្មោះជាប្រឡាយឈ្មោះ ដាក់ ថាលហទ ទៅវិញ ។ ក្រោយមកឧកញ៉ា ថេង ប៊ុនម៉ា បានបញ្ជាក់ថាគាត់បានលក់ដីឱ្យសុខនីតាមរយៈតុលាការនេះ ខ្ញុំសូមសួរលោកមេធាវីរបស់ លហទ ថាតើដីនេះ លីម ហូរហៀង បានពីណាមក បានពីប្រភពណា? សូម រកប្រភពដើមដីទំនាស់នេះ មកពីណា ដើមបណ្តឹងសាទុក្ខពុំមានឯកសារបញ្ជាក់ ថាទិញដីទំនាស់នេះពី ណាឡើយ ឯឈ្មោះ សន មានភស្តុតាងគ្រប់គ្រាន់បញ្ជាក់ថាដីនេះទិញត្រឹមត្រូវ តាមច្បាប់ ព្រមទាំងមាន អ្នកលក់បញ្ជាក់ស្រាប់ ។ សូមតុលាការកំពូល តម្កល់សាលដីការបស់សាលាឧទ្ធរណ៍ ទុកជាបានការ ។

មេធាវី លោក ទូត លុច បានសន្និដ្ឋានបន្ថែមទៀតថា លោក នៅតែទទួលស្គាល់ថា អ្នក ចូលមកឆ្លើយនេះ ជាលីម ហូរហៀង ចំណែកខ្ញុំមិនជឿឡើយ បើឈ្មោះនេះ ជា លីម ហូរហៀង មែនមិន ចាំបាច់មកប្តឹងផ្តល់ទេ គ្រាន់តែទៅជួបឈ្មោះ លីម ហូរហៀង ទៅបានដីមកវិញទៅហើយ ដូចនេះមានតែ ស្ថានទូតចិនប៉ុណ្ណោះ ទើបអាចបញ្ជាក់ពីអត្តសញ្ញាណរបស់ លីម ហូរហៀង ពេលនេះមែន រឺមិនមែន ។ ការលើកឡើងថា អ្នកចូលមកឆ្លើយនេះ ជា លីម ហូរហៀង ហើយជាខ្មែរនោះ សូមបញ្ជាក់ ពីសញ្ញាតិតាម ច្បាប់របស់ខ្មែរយើងជនបរទេសអាចចូលសញ្ញាតិបានត្រូវគោរពលក្ខខ័ណ្ឌណាខ្លះ? ដូចនេះការអះអាង របស់មេធាវីដើមចោទនេះដូចជាងាយពេក។ ខ្ញុំបានជួបកូនក្តីខ្ញុំបញ្ជាក់ថាដីទំនាស់នេះគឺលីម ហូរហៀងជា អ្នកទិញពីឧកញ៉ា ថេង ប៊ុនម៉ា ក្រោយមកបានប្រគល់ឱ្យកូនក្តីខ្ញុំ (លីម ហូរហៀង) ធ្វើជាកម្មសិទ្ធិតាម ច្បាប់ដោយមានការទុកចិត្តហើយ កូនក្តីខ្ញុំបានកាន់កាប់ដីនេះរហូតដោយឱ្យសុខនី ធ្វើអាជីវកម្មលក់ស៊ុប តែកូនក្តីខ្ញុំក៏បានប្រយោជន៍ដែរ ។ លីម ហូរហៀង មែនទែន បានប្រគល់ដីនេះឱ្យកូនក្តីខ្ញុំ ធ្វើជាកម្មសិទ្ធិ ដោយសារគាត់ជាជនបរទេស ហើយដីនេះឈ្មោះ លីម ហូរហៀង ជាអ្នកចេញលុយទិញទាំងអស់ ទើប ប្រគល់ដីឱ្យ កូនក្តីខ្ញុំគ្រប់គ្រង ។

មេធាវី លោក បានសន្និដ្ឋានបន្ថែមទៀតថា កាលដែលនៅតុលាការថ្នាក់ក្រោមកូនក្តីខ្ញុំមិន ចូលនោះ ជាសិទ្ធិរបស់គាត់ ដោយគាត់មានមេធាវីហើយ ហើយក៏បានប្រគល់សិទ្ធិឱ្យសុខ មី រួចហើយដែរ ។ អ្នករត់ការធ្វើប័ណ្ណកម្មសិទ្ធិ ក្រោយមកទើបដឹងថាប័ណ្ណនេះខុស ទើបបានជាសុំឱ្យកែប្រែឈ្មោះប័ណ្ណ កម្មសិទ្ធិនោះ ។

មេធាវី លោក ទូត លុច បានសន្និដ្ឋានបន្ថែមទៀតថា អំពីបញ្ហាប័ណ្ណកម្មសិទ្ធិកូនក្តីខ្ញុំបានធ្វើត្រឹម ត្រូវទាំងអស់ ក្រោយមកបែរជាគេបញ្ឆោតយកប័ណ្ណទៅទុក ធ្វើឱ្យកូនក្តីខ្ញុំចុះកាសែតប្តឹង រកប័ណ្ណកម្មសិទ្ធិ ដីនេះវិញ ។ តាមនីតិវិធីការធ្វើប័ណ្ណកម្មសិទ្ធិមន្ត្រីមានសមត្ថកិច្ចធ្វើតាមការស្នើសុំរបស់កូនក្តីខ្ញុំ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សារណារបស់លោក លហទ, ចម្លើយរបស់លោកសន និង លោក លីម ហួរ ហៀង និង សេចក្តីសន្និដ្ឋានការពាររបស់មេធាវី នៃគូភាគី .
- ក្រោយពីបានពិភាក្សា ត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខលេខ២៣៩ ចុះថ្ងៃទី១៧ ខែកក្កដា ឆ្នាំ២០០១ របស់លោក ល ហទ ធ្វើឡើងក្នុងកំណត់ច្បាប់ តុលាការកំពូល អាចលើករឿងនេះ មកជំនុំជំរះបានតាមមាត្រា១៤ នៃ ច្បាប់ស្តីពីការចាត់តាំង និងសកម្មភាពរបស់សាលាជំរះក្តី ។

-យល់ឃើញថា ការដែលលោក លីម ហួរទៀង លើកឡើងក្នុងសារណា ចុះថ្ងៃទី១០-០៩-២០០១ របស់លោកថា ដីទំនាស់នេះ ជាដីរបស់លោក ដោយលោកមានសេចក្តីសម្រេចលេខ១៧២៧ ចុះថ្ងៃទី ១២-១២-៩២ របស់អាជ្ញាធរក្រុងភ្នំពេញ មានកំណត់ហេតុអង្កេតវាស់វែងដី ចុះថ្ងៃទី១៤-០១-២០០០ និង មានប័ណ្ណកម្មសិទ្ធិដីលេខ៣០ ០១៩៣៥ ចុះថ្ងៃទី០២-០៣-២០០០ បញ្ជាក់ថា ជាដីរបស់លោក នោះជា ការពុំត្រឹមត្រូវទេ ពីព្រោះថា កំណត់ហេតុអង្កេតវាស់វែងដី និងប័ណ្ណកម្មសិទ្ធិដី កើតចេញមកពីសេចក្តី សម្រេចលេខ១៧២៧ ចុះថ្ងៃទី១២-១២-៩២ របស់អាជ្ញាធរក្រុងភ្នំពេញ ហើយសេចក្តីសម្រេចនេះ កើត ចេញពីលិខិតផ្ទេរសិទ្ធិរបស់ក្រុមហ៊ុនថៃប៊ីរ៉ុង នូវដីទំនាស់ទៅឱ្យឈ្មោះ សុខទី និងលីម ហួរហៀង កើតពី លិខិតរបស់សុរិយោដីក្រុងភ្នំពេញ និងពីលិខិតបង្កាន់ដៃប្រថាប់ត្រារបស់លោក លីម ហួរហៀង ទាំងអស់ គ្រាន់តែមានការក័ន្តច្រឡំអក្ខរាវិទ្ធជាសេចក្តីសម្រេចត្រង់អក្សរ(ហៀង) ទៅជា អក្សរ(ទៀង) ។ ប៉ុណ្ណោះ ប៉ុន្តែសេចក្តីសម្រេចនេះ ក៏ត្រូវបានអាជ្ញាធរក្រុងភ្នំពេញ សម្រេចកែប្រែអក្សរ (ទៀង) ទៅជា អក្សរ (ហៀង) វិញ តាមលិខិតលេខ៥៥៥៥៥៥ ចុះថ្ងៃ២៦-០៣-២០០១ រួចហើយ ។ ដូច្នេះចុងចម្លើយពុំ អាច យកសេចក្តីសម្រេចលេខ១៧២៧លស.ចុះថ្ងៃទី១២-១២-៩២ កំណត់ហេតុអង្កេតដី ចុះថ្ងៃទី២៤-

០១-២០០០ និងប័ណ្ណសម្គាល់សិទ្ធិលេខកត ០១៩៣៥ ចុះថ្ងៃទី០២-៣-២០០០ របស់អាជ្ញាធរក្រុង ភ្នំពេញ មកធ្វើជាកស្ថតាង ដើម្បីទាមទារយកដីទំនាស់នេះ បានឡើយ ។

-យល់ឃើញថា ការដែលលោកលីម ហូរហៀង លើកឡើងក្នុងសារណារបស់លោកទៀតថា ឈ្មោះ លីម ហូរហៀង ដែលជាអ្នកប្រគល់សិទ្ធិឱ្យលោក សុខនី គ្មានរូបរាងអត្តសញ្ញាណសម្គាល់ពិតប្រាកដ និង មិនដឹងជាស្នាមមេដៃអ្នកណា ហើយកិច្ចព្រមព្រៀង ចុះថ្ងៃទី១១-១១-៩២ ដែលបានដាក់ ឈ្មោះថា ក្រុម ហ៊ុន ម៉ៅ លីហេង វិនិយោគ ជាកិច្ចព្រមព្រៀងពុំត្រឹមត្រូវ ដែលលោក សន ពុំអាចធ្វើជាម្ចាស់លើដី ទំនាស់បាននោះ ជាការពុំត្រឹមត្រូវទេ ពីព្រោះ លោក លីម ហូរហៀង បានចូលមកឆ្លើយបំភ្លឺនៅពេលសវនា ការកំពូល ដោយផ្ទាល់ក្នុងនាមជាដើមចោទ ដោយមានលិខិតឆ្លងដែននិងអត្តសញ្ញាណប័ណ្ណសម្គាល់ផង ហើយលោកក៏បានទទួលស្គាល់ថា លោកពិតជាបានព្រមព្រៀងទិញដីជាមួយលោក សុខនី និងបានផ្ទេរ សិទ្ធិឱ្យលោកសន កាន់កាប់ប្រាក់ដំបែន ដូច្នេះលោកលហទ ពុំមានភស្តុតាង អាចបដិសេធ មិនទទួល ស្គាល់សិទ្ធិរបស់ដើមចោទលើដីទំនាស់នេះ បានឡើយ ។

យល់ឃើញថា មានភស្តុតាងគ្រប់គ្រាន់បញ្ជាក់ថាឈ្មោះលីម ហូរហៀង ជាចុងចម្លើយ ពុំមានអត្ត សញ្ញាណត្រឹមត្រូវពិតប្រាកដទេ ហើយក៏គ្មានភស្តុតាងណាមួយបញ្ជាក់ថាឈ្មោះ ថង ប៊ុនម៉ា ប្រធានក្រុម ហ៊ុនថៃចូនរុង បានលក់ដីទំនាស់ឱ្យឈ្មោះ លីម ហូរហៀង ដែរថែមទាំងគ្មានភស្តុតាងអ្វីដើម្បី បញ្ជាក់ថា បានដីនេះមកពីណាប្រសិនបើលោកពុំបានទិញពីក្រុមហ៊ុនថៃ ប៊ុនរុងទេនោះ ។ ដូច្នេះលោកពុំមានសិទ្ធិ លើដីទំនាស់នេះបានឡើយ ។

យល់ឃើញថា នៅពេលសវនាការនេះ លោកមេធាវីចុងចម្លើយ បានលើកឡើងថាដីទំនាស់នេះ លោក លីម ហូរហៀង បានទិញពីក្រុមហ៊ុនថៃ ប៊ុនរុង តែម្នាក់ឯងទេ ហើយដោយមានការទុកចិត្តលើ ឈ្មោះ លហទ ទើបប្រគល់ឱ្យលីម ហូរហៀង កាន់កាប់ ។ ការលើកឡើងបែបនេះ ពុំមានភស្តុតាងណា បញ្ជាក់ថា លោក លីម ហូរហៀង បានប្រគល់សិទ្ធិឱ្យលោក លីម ហូរហៀង កាន់កាប់ទេ ហើយនៅពេល សវនាការនេះ លោកលីម ហូរហៀង បញ្ជាក់ថា លោកបានប្រគល់ដីទំនាស់ឱ្យលោកសន កាន់កាប់ទេ ។ ម៉្យាងទៀតការអះអាងរបស់មេធាវី ផ្ទុយពីចម្លើយលោក លីម ហូរហៀង នៅមុខចៅក្រមស៊ើបអង្កេត តុលាការក្រុងភ្នំពេញដែលថាដីទំនាស់នេះលោកជាអ្នកចេញលុយឱ្យលោកសុខនីទិញពីថៃប៊ុនរុង ។

-យល់ឃើញថា ការដែលមេធាវី ចុងចម្លើយលើកឡើងថា ជនឈ្មោះលីម ហូរហៀង ដែលឈរមុខ តុលាការ ជាសញ្ជាតិភ្នំពេញ ដែលតុលាការពុំទាន់បានស៊ើបអង្កេត ពីអត្តសញ្ញាណនៅឡើយ ហើយក្នុង ពាក្យបណ្តឹង និងក្នុងកិច្ចព្រមព្រៀងដាក់ថា លោកលីម ហូរហៀង ជាសញ្ជាតិខ្មែរ ដោយលោក សន បាន ក្លែងបន្លំយកឈ្មោះ លីម ហូរហៀង មកយកដីនេះនោះ តុលាការកំពូលពុំអាចពិចារណាបានទេ ពីព្រោះ លោក លីម ហូរហៀង ជាភាគីដើមចោទជាអ្នកទិញដីទំនាស់ជាមួយលោក សន ពុំអាចត្រូវបានបង់ដីនេះ ដោយសារតែបញ្ហាសញ្ជាតិទេហើយពិនិត្យលើលិខិតឆ្លងដែន និងអត្តសញ្ញាណប័ណ្ណឃើញ ថា រូបថតនៅ

លើលិខិតឆ្លងដែរ និងលើអត្តសញ្ញាណប័ណ្ណដូចគ្នានឹងសាមីខ្លួន ដែលបញ្ជាក់ថាលោកឈ្មោះ លីម ហួរ ហៀង ដែលឈរនៅមុខតុលាការពេលនេះដែរ ។

-យល់ឃើញថាលោក លីម ហួរទៀង បានធ្វើសារណាការពាររឿងក្តីរបស់ខ្លួនជូនមកតុលាការ កំពូល រួចហើយ ប៉ុន្តែលោកពុំបានមកចូលរួមនាសវនាការនេះទេមានតែមេធាវីរបស់លោកមកចូលរួម ដូច្នេះ តុលាការកំពូល ជំនុំជំរះកំបាំងមុខ ចាត់ទុកជាចំពោះទមុខ ។

-យល់ឃើញថា សាលដីការដ្ឋប្បវេណីលេខ៩៤(ឈ) ចុះថ្ងៃទី១២ខែកក្កដា ឆ្នាំ២០០១ របស់ សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវតាមទម្រង់ និងគតិច្បាប់ហើយ ។

ហេតុដូច្នេះ йичинр

**វិនិច្ឆ័យសេចក្តីចំពោះមុខលោក សន និងលោក លីម ហួរទៀង
កំបាំងមុខលោក លីម ហួរទៀង ម៉ូន្តេទុកជាចំពោះមុខ**

нанчвалианчина инствен ១- ទទួលបណ្តឹងសាទុក្ខលេខ២៣៩ ចុះថ្ងៃទី១៧ ខែកក្កដា ឆ្នាំ២០០១ របស់ លោកលីម ហួរទៀង ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុស នឹងគតិច្បាប់ ។

២- តម្កល់សាលដីការដ្ឋប្បវេណីលេខ៩៤(ឈ) ចុះថ្ងៃទី១២ខែកក្កដា ឆ្នាំ២០០១ របស់សាលា ឧទ្ធរណ៍ទុកជាបានការពេញទាំងមូល ។

៣- រឹបអូសប្រាក់ប្រដាប់ក្តីចំនួន១៩០០០រៀល ដែលលោកសន បានបង់ជូសនៅតុលាការកំពូល រួចហើយ គឺ

-ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះត្រូវកាត់ចំនួន៨០០ រៀលសម្រាប់ជា រង្វាន់ក្រឡាបញ្ជីកាន់ហិបប្រាក់

ចំណាយលើកិច្ចប្រគល់ដីការកោះចំនួន១៥.០០០រៀលសរុប១៩០០០រៀលហើយតម្រូវ ឱ្យលោក លីម ហួរទៀង សងប្រាក់១៩០០០រៀល នេះ ទៅលោក សន វិញ ។

បង្គាប់ឱ្យលោក លហទបង់ពន្ធសមាមាត្រតាមការកំណត់របស់តុលាការក្រុង ភ្នំពេញ ។

៤- សាលដីកានេះ ប្រកាសនាសវនាការជាសាធារណៈ នៅថ្ងៃទី១៦ ខែតុលា ឆ្នាំ២០០១ ។